



# सेन्ट्रल जोन इंश्योरेंस एम्पलाईज एसोसियेशन

( ए.आई.आई.ई.ए. से संबद्ध )

33, प्रभांजलि, आर.डी.ए. कालोनी, टिकरापारा, रायपुर ( छ.ग. )



अध्यक्ष : का. अजीत केतकर

महासचिव : का. डी. आर. महापात्र

परिपत्र क्र. : 3/2024

दिनांक : 21/02/2024

## मध्य क्षेत्र के समस्त साथियों के नाम

प्रिय साथियों ,

### विषय : सीजेडआईईए कार्यकारिणी समिति की बैठक

दिनांक 17 व 18 फरवरी 2024 को सीजेडआईईए कार्यकारिणी समिति की बैठक अध्यक्ष काम. अजीत केतकर की अध्यक्षता में भिलाई में सम्पन्न हुई। ऐसा पहली बार हुआ कि किसी भी शाखा इकाई ने सीजेडआईईए की कार्यकारिणी की बैठक का आयोजन किया। बैठक के मुख्य अतिथि काम. श्रीकांत मिश्रा, महासचिव, एआईआईईए थे।

बैठक के प्रारंभ में पिछली कार्यकारिणी समिति की बैठक से इस बैठक के अंतराल में हमसे बिछुड़े हमारे साथी तथा समाज के विभिन्न हिस्सों के प्रबुद्धजन, मशहूर मजदूर नेता काम. वासुदेव आचार्य, देश के प्रख्यात अधिवक्ता शांतिभूषण, फिल्म निर्देशक सतीश कौशिक, हास्य कलाकार जूनियर मेहमूद, गूफी पेंटल, आर्ट डायरेक्टर नितिन देसाई, केरल के पूर्व मुख्यमंत्री ओमान चांडी, पंजाब के पूर्व मुख्यमंत्री प्रकाश सिंह बादल, हरित क्रांति के जनक एम.एस. स्वामीनाथन तथा विभिन्न प्राकृतिक आपदाओं में मारे गए निर्दोष लोगों को विनम्र श्रद्धांजलि अर्पित की गई।

बैठक की शुरुआत महासचिव ने नए निर्वाचित हुए सदस्यों को बधाई दी। उन्होंने अपने प्रारंभिक उद्बोधन में पिछली बैठक से अब तक हुई गतिविधियों की रणनीति से क्रियान्वयन तक का ब्यौरा पेश किया। उन्होंने पूरे मध्य क्षेत्र में एजेन्टों के मध्य मार्च महीने में हुई प्रतियोगिता, 19 जनवरी को राष्ट्रीयकरण दिवस को मनाने तथा स्वतंत्रता की 75वीं वर्षगांठ में 'साझी शहादत, साझी विरासत' कार्यक्रम को सफलतापूर्वक मनाने पर कार्यकारिणी समिति को बधाई दी। उन्होंने भोपाल में क्षेत्रीय ट्रेड यूनियन शिविर के सफल आयोजन के लिए भोपाल के साथियों को बधाई दी। एआईआईईए के आवाहन पर 10 जनवरी के बहिर्गमन हड़ताल की सफलता के लिए उन्होंने मध्य क्षेत्र के साथियों का अभिनंदन किया। उन्होंने विस्तार के साथ देश की मौजूदा राजनीतिक स्थिति तथा उद्योग के समक्ष उपस्थिति चुनौतियों का जिक्र करते हुए साथियों से संगठन को सुदृढ़ बनाने और बीमा कर्मियों की एकता को विभाजनकारी राजनीति से अप्रभावित हुए बनाये रखने पर जोर दिया। उन्होंने मध्यक्षेत्र में चतुर्थ श्रेणी संवर्ग के कार्य को आऊटसोर्स करने के खिलाफ तथा नई

भर्ती की मांग पर चलाये गये आंदोलन के लिए साथियों को बधाई देते हुए इस पर सतर्क रहने और प्रबंधन के इन एकतरफा कदमों पर सतत विरोध के लिए तैयार रहने का आवाहन किया। उन्होंने कहा कि इस बैठक का मुख्य उद्देश्य वेतन पुनर्निर्धारण पर भावी आंदोलन और एआईआईईए के सचिव मंडल के निर्णय को अमल में लाने कार्ययोजना बनाना है। उन्होंने साथियों से इस पर सुझाव का आवाहन किया।

बैठक में मुख्य अतिथि काम. श्रीकांत मिश्रा, महासचिव एआईआईईए ने अपने संबोधन में कहा कि बीजेपी का चाल-चरित्र चेहरा अलग है। उन्होंने कहा कि कट्टरता की समस्या पूरे विश्व में फैल रही है। एलपीजी के जनक अमेरिका में कट्टरपंथी ताकतें वहां पर बसे विदेशियों के खिलाफ कैपिटल हिल पर हमला करवा रहे हैं। उन्होंने कहा कि यह दुर्भाग्यजनक है कि वर्तमान सरकार 15 अगस्त की विरासत की बजाए सभी को 14 अगस्त को विभाजन दिवस के नाम पर हॉरर रिमेम्बर डे (Horror Remember Day) मनाने हेतु बाध्य कर रही है। उन्होंने कहा कि वोट के लिए धार्मिक आयोजन को सरकारी आयोजन में बदलकर ध्रुवीकरण की कोशिश हो रही है। प्रधानमंत्री महंगाई, बेरोजगारी पर बात करने के बजाए केवल नेहरू को कोसते रहते हैं। इंडिया टुडे ग्रुप ने सर्वे में पाया कि बेरोजगारी से निपटने में वर्तमान सरकार पूर्णतः असफल है।

एलआईसी के प्रदर्शन पर चर्चा करते हुए उन्होंने कहा कि शेयर बाजार में एलआईसी के प्रदर्शन की तारीफ मोदीजी कर रहे हैं, इसका मतलब यह तो नहीं है कि चुनाव के तुरंत बाद एलआईसी का 21.5 प्रतिशत शेयर बेचने की तैयारी है, यह एक चिंतनीय विषय है। एक नकारात्मक परिवेश में भी हमारी संस्थान 10.98 प्रतिशत की दर से विकास कर रही है, जबकि भारत की विकास दर सरकारी आंकड़ों में 7.3 प्रतिशत है। इसलिए हमें इस आधार पर बेहतर वेज रिवीजन मिलना चाहिए। एलआईसी के विकास हेतु 13 मार्च को हमें 'माई एलआईसी-माई प्राइड' दिवस मनाना है व इस दिन हमें रिकार्ड पॉलिसी विक्रय करना है। इसके लिए हमें रणनीति बनाना है। उन्होंने

कहा कि यदि वेज रिवीजन की आड़ में प्रबंधन कर्मचारियों को परेशान करने वाले कदम उठाएगा तो हमें मंजूर नहीं होगा व टीएमपी पॉलिसी कर्मचारियों के लिए कभी नहीं आएगी। उन्होंने 16 मार्च को प्रबंधन के साथ हुए सूचना सत्र एवं वेतन वार्ता पर प्रबंधकीय प्रस्ताव का विस्तार से विवरण दिया और साथियों से इसमें सुधार के साथ एक बेहतर वेतन पुनर्निर्धारण के लिए एकता के आधार पर भावी संघर्ष के लिए तैयार रहने की अपील की।

बैठक में विभिन्न विषयों पर विस्तृत चर्चा के बाद निम्नलिखित निर्णय लिए गए-

**एलआईसी को मजबूत करो- 'माई प्राइड, माई एलआईसी' 13 मार्च को मध्य क्षेत्र में एक लाख पॉलिसी एकत्र करो।**

बैठक में एलआईसी को आर्थिक रूप से समृद्ध करने एआईआईईए के आह्वान पर 13 मार्च को मध्य क्षेत्र में एक लाख पॉलिसी एकत्र करने का लक्ष्य तय किया। इसकी सफलता के लिए सभी मंडलों में एआईआईईए की योजनानुसार ठोस योजना, प्रचार सामग्री, सभाएं आदि करने अभियान निम्न कदम उठाएं-

1. सभी मंडलों में तत्काल कार्यकारिणी समिति/विस्तारित बैठक की जाए।
2. सभी शाखाओं में साथियों की साधारण सभा की जाए।
3. अभिकर्ता संगठन, विकास अधिकारी संगठन, प्रथम श्रेणी अधिकारी संगठन से चर्चा की जाए।
4. पोस्टर, पर्चा, डिजिटल एवं सोशल मीडिया माध्यम का व्यापक उपयोग से नई पॉलिसियों का प्रचार प्रसार अभियान चलाया जाए।
5. निष्क्रिय अभिकर्ता को सक्रिय करने, क्लब मेंबर को प्रोत्साहित करने, लंबित दावे, लेप्स पॉलिसी के पुनर्चलन आदि हेतु डाटा एकत्र कर अन्य विभागों से समन्वय बनाया जाये।
6. हर साथी की जिम्मेदारी व भागीदारी सुनिश्चित करने जिम्मेदारियों का बंटवारा किया जाये।
7. अपने परिवार, इष्ट मित्रों और स्वयं के लिए अतिरिक्त पॉलिसी ली जाए।
8. प्रतिस्पर्धा का आयोजन कर सभी अभिकर्ता का सम्मान किया जाए।
9. कस्टमर मीट आदि आयोजित किए जाएं।
10. नुक्कड़ सभा, जत्था आदि प्रत्येक माध्यम का उपयोग कर इसे प्रसारित कर जनता के मध्य अभियान चलाया जाये।

बैठक में 13 मार्च को रायपुर, भोपाल, इंदौर, जबलपुर, मंडल में प्रत्येक 15000 तथा ग्वालियर, शहडोल, सतना, बिलासपुर प्रत्येक मंडल में 10,000 पॉलिसी एकत्र करने का लक्ष्य निर्धारित किया गया।

**जनमुहों पर जन अभियान :** बैठक में निजीकरण, महंगाई,

बेरोजगारी, भ्रष्टाचार, श्रम कानून में बदलाव सांप्रदायिकता, की वापसी, किसानों के लिए एमएसपी जैसे मसलों को लेकर सभी मंडलों में व्यापक जन अभियान चलाने 'भारत के लिए लोग मंच' का इस्तेमाल कर सेमीनार आदि आयोजित करने का आह्वान किया। बैठक का यह दृढ़ मत था कि श्रमिक एवं कर्मचारियों का आसन्न चुनाव में हस्तक्षेप के लिए यह जनलामबंदी जरूरी है।

**काम. एन.एम. सुंदरम् स्टडी सर्किल :** बैठक ने साथियों को अध्ययन के लिए प्रेरित करने आंदोलन की खबर, इंश्योरेंस वर्कर के महत्वपूर्ण लेख, परिपत्र या अन्य जानकारी के सामूहिक पठन-पाठन के लिए चलाए गए अभियान की समीक्षा की तथा सभी मंडलों में सतत रूप से जारी रखने पर जोर दिया।

**आंदोलन की खबर-इंश्योरेंस वर्कर :** बैठक ने जिन मंडलों में इनके नवीनीकरण की राशि बकाया है, उसे शीघ्रताशीघ्र जमा कराने तथा इसकी ग्राहक संख्या बढ़ाने और बकाया विज्ञापन राशि शीघ्र जमा कराने का निर्णय लिया।

**संबद्धता शुल्क :** बैठक ने जिन मंडलों में संबद्धता शुल्क बकाया है, उसे सविवरण शीघ्र मुख्यालय को प्रेषित करने का आह्वान किया।

**वेतन पुनर्निर्धारण :** बैठक ने 14 प्रतिशत की वेतन वृद्धि के प्रबंधकीय प्रस्ताव को अपर्याप्त मानते हुए एआईआईईए के द्वारा इस पर भावी आंदोलन को सफल बनाने हेतु तैयार रहने का आह्वान किया।

**सहायकों के स्थानांतरण :** कार्यकारिणी समिति बैठक ने इस मसले पर क्षेत्रीय एवं मंडलीय प्रबंधन के रुख पर रोष व्यक्त किया तथा इस पर सार्थक हस्तक्षेप करने का निर्णय लिया।


बैठक में क्षेत्रीय एवं केन्द्रीय स्तर पर कुछ लंबित विषयों पर भी एआईआईईए एवं सीजेडआईईए से प्रबंधन के साथ उचित हस्तक्षेप का निर्णय लिया।

**भिलाई को बधाई :** बैठक में भिलाई 1, 2, सीएबी एवं दुर्ग तथा आरडीआईईयू भिलाई के सभी साथियों को इस बैठक के सफल आयोजन के लिए क्रांतिकारी बधाई दी।

साथियों, हमें आशा ही नहीं वरन् पूर्ण विश्वास है कि मध्यक्षेत्र के हमारे सभी साथी 13 मार्च के मेगा बिजनेस डे महाअभियान सहित अन्य सभी आह्वानों को संपूर्ण शक्ति एवं एकता के साथ सफल बनाएंगे।

**क्रांतिकारी अभिवादन के साथ...**

आपका साथी



( डी.आर. महापात्र )

महासचिव